

## TALBA TAL-FIDILI

### TNEJN TAS-26 ĠINGHA MATUL IS-SENA

*Ċel:* Bil-paċenzja kollha Ġesù jgħallem lill-appostli l-valur tal-umiltà u taċ-ċkunija spiritwali. Hi l-qalb ta' min hu bħal tifel ċkejken li tista' tifhem il-pjanijiet ta' Alla u taħdem favur is-saltna tiegħu. Nitolbu u ngħidu:

*R/. Aġhtina qalb umli u ċkejknha, Mulej.*

1. Biex il-ministri tal-Knisja jkunu umli fl-imġieba tagħhom, u fis-semplicità u t-tjubija tal-qalb li biha jxandru l-Evangēlju, nitolbu. R/.

2. Biex titbiegħed l-ġhira minn fost il-bnedmin, li biha x-xitan jagħmel ħsara kbira biex ibiegħed il-paċi mill-qalb tal-bniedem u joħloq sofferenza bla sens għal min jipprova jgħix hajja tajba, nitolbu. R/.

3. Biex quddiem it-traġedji naturali jew il-gwerer ma nagħtux htija lil Alla, imma nagħrfu r-responsabilità tal-aġir tagħna f'dak kollu li jġri madwarna, nitolbu. R/.

4. Biex dawk li jsufri ingustament ikollhom il-virtù tas-sabar u jitqawwew fil-fidi, kif għamel Ġob quddiem it-tbatija li kellu jaffaċċja, nitolbu. R/.

5. Biex aħna nilqgħu lil Kristu f'ħajjitna bil-qalb ta' tfal ċkejknin, halli s-semplicità u s-safa tal-ġhemil tagħna jkun xhieda tal-ħidma tagħna favur Kristu u s-saltna tiegħu, nitolbu. R/.

*Ċel:* Mulej Alla ta' providenza u ħniena, inti ma tiehux pjaċir bit-tbatija ingusta tal-innoċenti, imma f'İbnek Ġesù li ġie fid-dinja biex jaqdina sal-mewt tas-salib inti wrejtna l-valur veru ta' min ibati għall-ġustizzja. Aġhtina l-kuraġġ quddiem l-isfidi li naffaċċjaw, biex bil-qalb ta' tfal ċkejknin inkunu lesti nilqgħu lil İbnek Ġesù u l-qawwa fejjieda tas-salib tiegħu. Bi Kristu Sidna. R/. Amen.

## TALBA TAL-FIDILI

### TLIETA TAS-26 ĠIMGHA MATUL IS-SENA

*Ċel:* San Luqa juri kif Ġesù jdur b'ħarsa determinata biex jibda tiela' lejn Ġerusalem fejn kellu jsofri l-passjoni tiegħu. Ejjew aħna wkoll nakkumpanjaw lill-Mulej fit-triq tas-salib, bil-qawwa tal-fidi u tal-perseveranza quddiem il-kuntrarjetà, u nitolbu:

*R/. Ħa tasal quddiemek it-talba tagħna, Mulej.*

1. Għall-missjunarji li jxandru l-misteru tas-salib ta' Kristu f'ambjenti ostili għall-Evangeliu, biex quddiem il-persekuzzjoni jibqgħu determinati u kuragġużi fil-mixja tagħhom wara Kristu u s-salib tiegħu, nitolbu. R/.

2. Għal dawk il-bnedmin li qatgħu qalbhom mill-ħajja quddiem l-ingustizzja u l-moħqrija li jaraw madwarhom, biex id-disperazzjoni ma twassalhomx biex jitilfu t-tama f'Alla li jaqbez għall-imsejknin tiegħu, nitolbu. R/.

3. Għall-persuni li huma fil-faži terminali tal-mard tagħhom, biex il-biża' tal-mewt u d-dwejjaq tat-tbatija ma jitfux fihom ir-rikonoxxenza lejn Alla għall-gid li rċevew mingħandu u t-tama shiħa li fih dalwaqt se jsibu l-paċi u l-ferħ tad-dawl tal-qawmien wara d-dalma tat-tbatija u s-salib, nitolbu. R/.

4. Għal min ma jilqax lil Kristu fil-persuna ta' dawk li jħabbruħ, forsi wkoll minħabba skandli li jara madwaru, biex jirnexxielu jifhem kemm Kristu jhenn għall-bniedem proprju fil-miżerja tiegħu u jimxu warajh bil-kuraġġ kollu, nitolbu. R/.

5. Għalina biex inħarsu dejjem lejn is-salib bħala l-iskop ewlieni tal-mixja tagħna wara Kristu li bdejna fil-magħmudija tagħna, u biex ma nikkundannawx lil dawk li jobogħduna minħabba l-fidi tagħna, nitolbu. R/.

*Ċel:* Mulej Ġesù, inti urejtna kemm hu iebes li timxi warajk mgħobbi bis-salib tiegħek, imma kont int li b'deċiżjoni ħielsa u determinazzjoni ridt tifdina proprju bis-salib. Salvana u wettaqna fil-fedeltà tagħna lejnk bil-qawwa tas-sinjal tas-salvazzjoni. Int li tgħix u ssaltan għal dejjem ta' dejjem. R/. Amen.

## TALBA TAL-FIDILI

### ERBGHA TAS-26 ĠIMGHA MATUL IS-SENA

*Ċel:* Li timxi wara Ġesù u tkun dixxiplu tiegħu ifisser li ma tagħmillu l-ebda kundizzjoni, imma tafda biss fil-qawwa tiegħu mingħajr ma thares lura, imma biss lejn il-ġejjieni tas-saltna tiegħu. Nitolbu biex niehdu bis-serjetà s-sejha tagħna bhala dixxipli tal-Mulej u ngħidu:

*R/. Ghinna nimxu warajk kull fejn tmur, Mulej.*

1. Aġhti lis-seminaristi u lil dawk li inti ssejjah bhala kandidati għall-ħajja saċerdotali u ikkonsagrata, li verament ihallu kollox biex jimxu warajk bla ebda kundizzjoni hlief biss biex ixandru s-saltna tiegħek, nitolbu. R/.

2. Nissel fil-persuni li jiddedikaw hajjithom għax-xjenza u r-riċerka l-konvinzjoni li l-għarfien tal-bniedem għandu l-limiti tiegħu quddiem il-ħsieb tiegħek u l-proġett tiegħek fil-holqien, nitolbu. R/.

3. Heġġeġ lil dawk li birdu fil-fidi tagħhom, biex jifhmu l-urġenza li jqumu min-nghas spiritwali li fih jinsabu u jiehdu bis-serjetà s-sejha tagħhom li jimxu warajk, nitolbu. R/.

4. Bierak ir-rabtiet ta' mhabba fil-familji tagħna, u ghinnhom jifhmu li biex dawn jissahhu jehtieg li, qabel xejn, jimxu fuq il-passi tiegħek u jagħtuk prijorità f'hajjithom, nitolbu. R/.

5. Fit-taħbit tal-ħajja ta' kuljum għinna biex nifhmu l-urġenza tas-sejha tiegħek, u li meta nifhmuha nkunu lesti nhallu warajna kull proġett tagħna, anke l-aktar wiehed għal qalbna, jekk dan itellifna milli nimxu warajk, nitolbu. R/.

*Ċel:* Mulej Ġesù, inti tridna nimxu warajk bla ebda kundizzjoni, biex inqisu kollox bhala bla valur biex niksbu lilek u s-saltna tiegħek. Ghinna biex nagħtuk hajjitna bil-kuraġġ u ma nibzghux nirriskjaw kollox għall-imhabba tiegħek. Int li tgħix u ssaltan għal dejjem ta' dejjem. R/. Amen.

## TALBA TAL-FIDILI

### HAMIS TAS-26 ĠIMGHA MATUL IS-SENA

*Ċel:* L-evangelista Luqa juri li Ġesù mhux biss isejjah lill-appostli, imma wkoll grupp ta' dixxipli biex jibgħathom qablu jxandru s-saltna ta' Alla bix-xhieda ta' hajja fqira u umli, u bil-qawwa tal-Kelma. Nitolbu li ahna nghixu fl-ispirtu tad-dixxipli ta' Kristu:

*R/. Ibgħat, Mulej, haddiema fl-għalqa tiegħek.*

1. Biex kull nistrani jhoss is-sejha li jkun dixxiplu ta' Kristu bix-xhieda tal-hajja tiegħu, u biex ir-ragħajja tal-Knisja jinkuraġġixxu l-kollaborazzjoni mal-lajci fil-hidma ta' evangelizzazzjoni, nitolbu. R/.

2. Biex min għandu f'idejh is-setgħa li jiggverna jagħti widen għat-talba tal-foqra u ta' min qiegħed ibati, u juri hniena lejhom, nitolbu. R/.

3. Biex il-Mulej ikompli jsejjah zghazagh li lesti li jhallu kollox biex jimxu warajh u jahdmu fl-għalqa tiegħu billi jmorru għal għonq it-triq ixandru l-Evangelju, nitolbu. R/.

4. Biex il-midinbin jisimghu l-istedina ta' Ġesù għall-penitenza, u jagħrfu l-htiega li jikkonvertu ghax is-saltna tas-smewwiet qorbot. R/.

5. Biex ahna nghixu fl-ispirtu tad-dixxipulat ta' Kristu bhala kollaboraturi fis-saltna tiegħu bil-Kelma u bl-għemil tajjeb tagħna quddiem dawk li jridu jilqghu l-messaġġ ta' salvazzjoni, nitolbu. R/.

*Ċel:* Mulej Ġesù, inti sejjaht għal warajk tnejn u sebgħin dixxipli biex tibgħathom qablek ixandru l-bxara t-tajba. Għin lill-Knisja tiegħek fil-mixja tagħha fuq il-passi tiegħek, biex l-Ewkaristija li niċcelebraw tkun sinjal tar-rieda tagħna li ninfatmu mill-ġid materjali u ningħataw biss ghax-xandir tal-Evangelju. Int li tgħix u ssaltan għal dejjem ta' dejjem. R/. Amen.

## TALBA TAL-FIDILI

### ĠIMGHA TAS-26 ĠIMGHA MATUL IS-SENA

*Ċel:* Ġesù ċanfar l-ibliet fuq xatt l-Għadira tal-Galilija li ma laqgħux il-Kelma tiegħu, u wera kif il-konverzjoni hi miftuħa għall-popli kollha u Alla ma jħares lejn wiċċ hadd imma jsalva lil dawk li jemmnu fih. Nitolbu u ngħidu:

*R/. Ikkonvertina biex nemmnu fl-Evangēlju.*

1. Nissel fil-membri kollha tal-Knisja spirtu ta' ndiema u penitenza, biex jemmnu fil-Kelma tiegħek kif tithabbar lilhom minn dawk li int għazilt bhala ragħajja u mgħallmin tal-poplu tiegħek, nitolbu. R/.

2. Quddiem il-ġrajjet tal-istorja u l-qawwiet tan-natura, agħti lill-mexxejja tad-dinja sens ta' umiltà biex jagħrfu li l-ebda progress xjentifiku jew ekonomiku mingħajr riferiment għal Alla ma hu biżżejjed biex isalva lill-bniedem, nitolbu. R/.

3. Qawwi l-qalb ta' dawk li qatgħu qalbhom minħabba tbatija jew problemi, biex jibqgħu jemmnu li r-rieda tiegħek hi dik li ssalva u tfarrag lill-bniedem u tagħtih storja li fiha ssalvah, nitolbu. R/.

4. Għin lir-religjużi ikkonsagrati biex jgħixu ħajja ta' penitenza u konverzjoni, u jkunu ta' dawl għal huthom l-insara biex juruhom il-valuri tal-ħajja tas-sema, nitolbu. R/.

5. Thalliniex ningħalqu f'qalb iebsa u bla fidi, biex ma jiġrilniex li nintilfu kif għalhom l-ibliet li fihom inti wassalt il-Kelma u l-mirakli tiegħek, nitolbu. R/.

*Ċel:* Mulej Ġesù, agħtina li ma nwebbsux qalbna, imma li llum stess nisimgħu l-Kelma tiegħek li biha nsalvaw u li biha inti tgħajjixna fiċ-ċelebrazzjoni tal-Ewkaristija. Int li tgħix u ssaltan għal dejjem ta' dejjem. R/. Amen.

## TALBA TAL-FIDILI

### SIBT TAS-26 ĠIMGĦA MATUL IS-SENA

*Ċel:* Quddiem is-suċċess tal-missjoni tad-dixxipli tiegħu, Ġesù jifrah fl-Ispirtu s-Santu u jinfexx f'talba ta' tifhir lil Alla li għarraf il-misteri tas-saltna liċ-ċkejknin. Nitolbuh biex ahna ngħixu l-esperjenza ta' ferħ merfugħ għal dawk li jimxu wara Kristu u jsiru dixxipli tiegħu:

*R/. Aghatina l-ferħ tal-Ispirtu tiegħek, Mulej.*

1. Qawwi lill-Knisja tiegħek bid-doni tal-Ispirtu s-Santu, biex tippersevera fil-missjoni tagħha li teħles lill-bnedmin mill-qawwa ta' Satana u twassal lil kull bniedem għall-ubbidjenza umli tar-rieda tal-Missier, nitolbu. *R/.*

2. Ipprovi l-bżonnijiet tal-hajja ta' kuljum lil dawk li huma fil-ħtieġa, u iddefendi d-drittijiet tal-ħaddiema u ta' min jaqla' hobzu bl-għaraq ta' gbinu, nitolbu. *R/.*

3. Imla bid-don tal-ferħ tal-Ispirtu lil dawk li ikkonsagraw hajjithom għas-servizz tiegħek, u aghthom li jkunu għalliema ta' talb għal huthom, nitolbu. *R/.*

4. Agħti kuraġġ u farag lill-moribondi u lil dawk li waslu fi tmiem hajjithom, biex jifirħu xhin jiftakru li għandhom ismijiethom miktuba fis-smewwiet għax għarfu dejjem iwettqu r-rieda tiegħek, nitolbu. *R/.*

5. Lilna li nġbarna għal din l-Ewkaristija, aghatina li naraw l-ghegubijiet tiegħek f'hajjitna u b'rikonoxxenza nroddu hajr lill-Missier bil-ferħ tal-Ispirtu li jgħammar fina, nitolbu. *R/.*

*Ċel:* Mulej Ġesù Kristu, inti mtlejt bil-ferħ tal-Ispirtu u nfexxejt tfahhar lil Missierek għax għarraf il-misteri tas-saltna lill-umli u ċ-ċkejknin. Aghatina li nimplew ahna wkoll b'dan il-ferħ li jigi mis-smieġ tal-Kelma tiegħek u mill-isforz tagħna li ngħixu ta' dixxipli tas-saltna tiegħek. Int li tgħix u ssaltan għal dejjem ta' dejjem. *R/. Amen.*

## TALBA TAL-FIDILI

### **IS-SEBA' U GHOXRIN HADD MATUL IS-SENA (Ċ)**

*Ċel:* Quddiem l-aġir tal-bniedem Alla jagħmel ġudizzju skond il-qjies ta' fidi ta' kull bniedem. Hu l-bniedem ġust li jgħix bil-fidi, u Ġesù juri kif il-fidi għandha l-qawwa li tqanqal saħansitra l-muntanji. Nitolbu biex inkunu mimlijin fidi u li naqdu lil Kristu bl-umiltà:

*R/. Aġtina fidi biex naqduk, Mulej.*

1. Bierek il-hidma pastorali tal-ministri tal-Knisja, qawwi fihom id-don tal-Ispirtu li rċevew f'jum l-ordinazzjoni tagħhom, u aġtathom kuragg biex ibatu mieghek għall-Evangeliu, nitolbu. R/.

2. Hu f'idejk il-kawża ta' min hu sfruttat mill-vjolenza tal-prepotenti, u tippermettix lill-mexxejja tal-ġnus li jibqgħu indifferenti quddiem l-oppressjoni tal-foqra, nitolbu. R/.

3. Għin lil kull min għandu vokazzjoni fil-kamp tas-saħħa u tal-edukazzjoni biex jaqdi l-professjoni tiegħu fi spirtu ta' servizz u mħabba, b'sens ta' umiltà u attenzjoni partikulari għal min hu l-aktar fil-bżonn, nitolbu. R/.

4. Nissel ħniena u rispett lejn il-haddiema f'dawk li jipprovdu l-impiegi u fl-azjendi multinazzjonali, halli ma jharsux lejhom biss bħala magni ta' produzzjoni, nitolbu. R/.

5. Kattar fina l-fidi biex ikollna qawwa nemmnu li inti tbiddel kull ingustizzja f'opportunità ta' salvazzjoni, u aġtina li ngħixu fi spirtu ta' qadi umli bħal Kristu li ġie biex jaqdi u jagħti ħajtu b'fidwa għalina, nitolbu. R/.

*Ċel:* Missier, inti tismagħna jekk ikollna fidi fik imqar daqs żerriegħa tal-mustarda. Aġtina l-umiltà tal-qalb, biex nikkoperaw bil-qawwa tagħna kollha fit-tkabbir tas-saltna tieghek, u nagħrfu li aħna qaddejja li ma niswew għal xejn, u li inti sejjatilna biex nuru l-kobor tal-imħabba tieghek. Bi Kristu Sidna. R/. Amen.

# TALBA TAL-FIDILI

## 2 ta' Ottubru Tifkira tal-Angli Kustodji Mqaddsa

*Ċel:* Inxandru l-glorja ta' Alla li tiddi fl-Angli tiegħu li jharsuna, u li fihom naraw it-tjieba bla tarf u l-kobor ta' Alla biex inkunu kapaci nhobbuh fuq il-hlejjaq kollha. Nitolbu u ngħidu:

*R/. Ħarisna bl-angli qaddisa tiegħek.*

1. Iddefendi lill-Knisja tiegħek kontra l-qawwa ta' Satana permezz tal-angli li jakkumpanjaw lill-ministri tagħha fix-xandir tal-Kelma u fil-qima li jagħtik il-poplu nistrani, nitolbu. R/.
2. Ibghat l-angli ħarriesa tiegħek fuq dawk kollha li jivvjaġġaw fl-ajru, fl-art u fil-baħar, u ħarishom mill-perikli naturali u mid-disrazzji li johloq il-bniedem b'atti terroristiċi jew bin-nuqqas ta' attenzjoni, nitolbu. R/.
3. Ipproteġi lit-tfal u t-teenagers tagħna permezz tal-angli li jakkumpanjawhom, l-aktar f'mumentu li fihom ikunu esposti għal perikli morali għall-integrità u s-safa tal-qalb tagħhom, nitolbu. R/.
4. Lill-morda u lill-moribondi ibgħatilhom l-angli kustodju li jfarragħom fit-tbatijiet tagħhom u jlestihom għal-laqgħa tagħhom miegħek, nitolbu. R/.
5. Għinna niftakru dejjem fil-prezenza tal-angli ħarriesa tiegħek f'ħajjitna, mhux biss biex nitolbuhom ibiegħduna mill-perikli, imma wkoll biex iharsuna mid-dnub u jwasslu quddiemek it-talb tagħna, nitolbu. R/.

*Ċel:* Mulej Alla, kbir u l-aktar għoli, quddiemek jinsabu qtajja' bla għadd ta' angli li lejl u nhar jaqduk. Int bghatt l-angli tiegħek biex ihares lill-poplu tiegħek fil-mixja tiegħu fid-deżert. Ibghat l-angli ħarriesa tiegħek biex iżommuna magħqudin ma' Ibnek Ġesù b'qima ħierga minn qalb safja. Bi Kristu Sidna. R/. Amen.